

6 युवा प्रतिभाएं हुई युवा रत्न सम्मान से सम्मानित युवा समाज व राष्ट्र के विकास की धुरी: एसडीएम मित्तल

NEXT महापुरुष समारोह समिति द्वारा राष्ट्रीय युवा दिवस के अवसर पर युवा प्रतिभाओं का युवा रत्न सम्मान समारोह रमन आईटीआई कॉलेज, श्रीडूंगरगढ़ में आयोजित किया गया। संस्थाध्यक्ष गोपाल राठी की अध्यक्षता में आयोजित इस समारोह में मुख्य अतिथि एसडीएम उमा मित्तल, विशिष्ट अतिथि बीसीएमओ डॉ. राजीव सोनी एवं मुख्यवक्ता कपिला स्वामी मंचासीन रहे। अतिथियों द्वारा स्वामी विवेकानंद के चित्र पर दीप प्रज्वलन कर कार्यक्रम का शुभारम्भ किया गया। कार्यक्रम में विभिन्न क्षेत्रों में राष्ट्र एवं समाज के लिए उल्लेखनीय कार्य कर रही 6 युवा प्रतिभाओं को संस्था द्वारा वर्ष-2025 का प्रतिष्ठित “युवा रत्न” सम्मान प्रशस्ति पत्र एवं मोमेंटो देकर किया गया। कार्यक्रम की मुख्य अतिथि



एसडीएम उमा मित्तल ने समिति द्वारा आयोजित कार्यक्रम की सराहना करते हुए कहा कि “युवा राष्ट्र एवं समाज के विकास की मुख्य धुरी है। युवा राष्ट्रीय विकास को मजबूत करते हैं। युवा अपनी शक्ति को पहचान कर शिक्षा पर ध्यान केंद्रित करें। विशिष्ट अतिथि डॉ. राजीव सोनी ने युवा शक्ति से समाज के लिए रचनात्मक कार्य करने का आह्वान किया। संस्थाध्यक्ष श्रीगोपाल राठी और मुख्यवक्ता

कपिला स्वामी ने विवेकानंद के विचारों को अपनाने का आह्वान किया। समिति के मंत्री सुशील सेरडिया ने समिति गतिविधियों की जानकारी दी। कार्यक्रम का मंच संचालन साहित्यकार सत्यदीप भोजक ने किया। कार्यक्रम में निर्मल कुमार पुगलिया, विजयराज सेवग, विमल भाटी, कन्हैयालाल शर्मा, विजय महर्षि, कुम्भाराम घिंटाला, चन्द्रकला घिंटाला, ललित बाहेती, सुरेश भादानी सहित युवा शक्ति उपस्थित रहे।

राष्ट्रीय युवा दिवस पर विधिक जागरूकता शिविर आयोजित

NEXT तहसील विधिक सेवा समिति (TLSC) श्रीडूंगरगढ़ द्वारा जिला विधिक सेवा प्राधिकरण (DLSA) बीकानेर के तत्वावधान में राजकीय उच्च माध्यमिक विद्यालय, सातलेरा में राष्ट्रीय युवा दिवस के उपलक्ष्य में एक विधिक जागरूकता शिविर का आयोजन किया गया। इस कार्यक्रम में मुख्य वक्ता जगदीश चौधरी, न्यायिक सहायक एसीजेएम न्यायालय, श्रीडूंगरगढ़ ने विद्यार्थियों को संबोधित किया। उन्होंने NALSA की निःशुल्क विधिक सहायता स्कीम और पीड़ित प्रतिकर योजना की विस्तृत जानकारी दी। साथ ही, विद्यार्थियों को उनके अधिकारों और सरकारी योजनाओं के प्रति जागरूक करते हुए विधिक सहायता प्राप्त करने की प्रक्रिया समझाई। शिविर में राष्ट्रीय युवा दिवस के



महत्त्व पर भी चर्चा की गई। चौधरी ने बताया कि यह दिन स्वामी विवेकानंद की जयंती के उपलक्ष्य में मनाया जाता है और युवाओं को उनके आदर्शों पर चलने की प्रेरणा दी। उन्होंने स्वामी विवेकानंद के विचारों को अपनाकर समाज निर्माण में योगदान देने का आह्वान किया। बार संघ मीडिया प्रभारी एडवोकेट पुखराज तेजी ने

बताया कि कार्यक्रम में लगभग 80 विद्यार्थी उपस्थित रहे, जिन्होंने इस जागरूकता शिविर से लाभ प्राप्त किया। यह शिविर विधिक जागरूकता बढ़ाने और युवाओं को उनके अधिकारों के प्रति सचेत करने के उद्देश्य से आयोजित किया गया था। विद्यालय के प्रधानाचार्य नौरतमल शर्मा ने आभार व्यक्त किया।

जिला कलेक्टर ने घोषित किए दो स्थानीय अवकाश

NEXT जिला कलेक्टर नम्रता वृष्णि ने आदेश जारी कर वर्ष 2025 के दो स्थानीय अवकाश घोषित किए हैं। आदेश अनुसार 30 अप्रैल (बुधवार) को अक्षय तृतीया एवं 6 जून (शुक्रवार) को निर्जला एकादशी के अवसर पर दो स्थानीय अवकाश रहेंगे।

आज ही NEXT की साइट का विजिट करें और जुड़ें रहिए NEXT से...

कोस धोरे हनुमान मंदिर परिसर में राम दरबार की स्थापना 15 जनवरी को

NEXT श्रीडूंगरगढ़ में पूनरासर मार्ग कोस धोरे पर स्थित हनुमानजी मंदिर में श्री राम दरबार की मूर्तियों की स्थापना 15 जनवरी को की जाएगी। व्यवस्थापक हरि जोशी ने बताया कि 13 जनवरी से 14 जनवरी तक पूजा-पाठ के साथ धार्मिक आयोजन किये जायेंगे और 15 जनवरी बुधवार को सुबह 10 बजे मूर्ति स्थापना समारोह होगा। इसके साथ ही 14



और 15 जनवरी को सुंदर कांड का भी आयोजन रखा गया है। कार्यक्रम के आयोजक बाबूलाल पांडिया, ओम जोशी और कैलाश जोशी ने सभी भक्तों को इस अवसर पर सम्मिलित होने का आह्वान किया है।

नर नारायण सेवा संस्थान ने राम भक्तों का किया भव्य स्वागत

NEXT नर नारायण सेवा संस्थान ने श्रीडूंगरगढ़ से अयोध्या तक 1100 किलोमीटर की पैदल यात्रा पूर्ण कर लौटे राम भक्तों का भव्य स्वागत किया। इस अवसर पर संस्थान ने सभी यात्रियों को साफा और फूलमालाएं पहनाकर उनका सम्मान किया। इस यात्रा में श्रीडूंगरगढ़ के श्याम तिवारी, लालचंद प्रजापत, नोरंग प्रजापत, प्रदीप माली और महेश सिखवाल शामिल थे। उनके साथ सेवा में सहयोग देने वाले वाहन चालक मुनीराम ज्याणी और भागीरथ गोदारा को भी साफा और माला पहनाकर सम्मानित किया गया।



कार्यक्रम में संस्थान के अध्यक्ष सुषमा श्याम करनाणी, श्याम करनाणी, भंवरलाल सोनी, विनोद तोलम्बिया, गौभक्त आनंद जोशी, मुरली, नितिन जोशी, भागीरथ सीखवाल सहित कई गणमान्य व्यक्ति मौजूद रहे। इस दौरान संस्थान के संस्थापक

धनराज जस्सू रोड़ा वाले ने कहा कि संस्थान जरूरतमंद परिवारों को राशन वितरण के साथ-साथ सत्य सनातन धर्म के कार्यों में सक्रिय रहता है। उन्होंने धार्मिक पदयात्राओं को समाज के लिए प्रेरणादायक बताते हुए उनकी सराहना की।

सोलर प्लांट कंपनी की गतिविधियों का विरोध जोहड़ पायतन और आम रास्तों पर मलबा डालने का आरोप

NEXT श्रीडूंगरगढ़ क्षेत्र के गांव कीतासर भाटियान के ग्रामीणों ने सोलर प्लांट लगाने वाली कंपनी की गतिविधियों पर गंभीर आपत्ति जताते हुए उपखंड अधिकारी को ज्ञापन सौंपा। ग्रामीणों का आरोप है कि कंपनी तालाब की जोहड़ पायतन में खुदाई कर मलबा डाल रही है, जिससे पर्यावरण और प्राकृतिक जल स्रोतों को नुकसान हो रहा है। ग्रामीणों ने कहा कि जोहड़ पायतन के पास मलबा डालने से पानी का संग्रहण और आसपास की हरियाली प्रभावित हो रही है। इसके अलावा, कंपनी द्वारा आरएए द्वारा स्वीकृत आम रास्तों पर भी मलबा डालने से गांववासियों का आवागमन



बाधित हो गया है। इस वजह से ग्रामीणों, विद्यार्थियों और पालतु पशुओं को काफी कठिनाइयों का सामना करना पड़ रहा है। ग्रामीणों ने प्रशासन से मामले की गंभीरता को समझते हुए त्वरित कार्रवाई की मांग की है। उन्होंने कहा कि यदि समस्या का समाधान नहीं किया गया, तो भविष्य में गांववासियों को और

बड़ी परेशानियों का सामना करना पड़ सकता है। ग्रामीणों ने इस ज्ञापन में सोलर प्लांट कंपनी पर अनियमितताओं का आरोप लगाते हुए कहा कि वे पर्यावरण संरक्षण और ग्रामीण हितों की अनदेखी कर रहे हैं। ग्रामीणों ने प्रशासन से जल्द से जल्द समाधान की उम्मीद जताई गई है।

दैनिक यात्रियों का प्रदर्शन सफल डीआरएम ने ट्रेन चलाने का दिया आश्वासन

NEXT रतनगढ़ से बीकानेर के बीच पैसेंजर ट्रेन रद्द होने से हो रही कठिनाइयों के समाधान के लिए दैनिक यात्री संघ द्वारा रोष जताया जा रहा था। सोमवार को मिले आश्वासन के बाद यात्रियों को अब उम्मीद है कि प्रशासन जल्द ही उनकी मांगों को पूरा करेगा और उनकी समस्याओं का समाधान होगा। संघ द्वारा सोमवार को डीआरएम कार्यालय पर प्रदर्शन किया। संघ के संयोजक कोडाराम भादू के नेतृत्व में यह प्रदर्शन किया गया, जिसमें यात्रियों ने अपनी समस्याएं डीआरएम के समक्ष रखीं। **संघ की मांगें, आर्थिक मार भारी** यात्रियों ने बताया कि पैसेंजर ट्रेन के रद्द होने से मजदूरों, दूध विक्रेताओं, सब्जी विक्रेताओं, विद्यार्थियों और छोटे व्यापारियों



को भारी दिक्कतों का सामना करना पड़ रहा है। दैनिक मजदूरी करने वाले लोग अपना अधिकांश पैसा यात्रा के किराए में खर्च कर रहे हैं, जिससे उनके लिए आर्थिक संकट गहरा गया है। **वार्ता का परिणाम, आश्वासन मिला** डीआरएम ने वार्ता के दौरान सकारात्मक रुख अपनाया और आश्वासन दिया कि इस रूट पर जल्द ही एक पैसेंजर ट्रेन चलाने की कोशिश की जाएगी। उन्होंने

कहा कि इससे यात्रियों को सुबह बीकानेर आने और शाम को वापस लौटने में सुविधा मिलेगी। इस प्रदर्शन और वार्ता में नरेंद्र सिंह स्याही, मानसिंह खींची, सोहनलाल गंग, सुरेंद्र मोदी और कई अन्य लोग शामिल रहे। इससे पहले डीआरएम कार्यालय के सामने हुई सभा में मनोज, काशीराम, पंकज मोदी, रंजीत नापासर, अरुण, राजू, मगराम, गौरीशंकर समेत कई लोगों ने अपने विचार व्यक्त किए।